

# Devi aparadha

## kshamapana stotram

### దేవ్యపరాధ క్షమాపణ స్తోత్రం

న మంత్రం నో యంత్రం తదపి చ న జానే

స్తుతిమహో

న చాహ్వానం ధ్యానం తదపి చ న జానే స్తుతికథాః |

న జానే ముద్రాస్తే తదపి చ న జానే విలపనం

పరం జానే మాతస్త్వదనుసరణం క్లేశహరణం || 1

||

విధేరజ్ఞానేన ద్రవిణవిరహేణాలసతయా

విధేయాశక్యత్వాత్తవ చరణయోర్యా చ్యుతిరభూత్ |

తదేతత్ క్షంతవ్యం జనని సకలోద్ధారిణి శివే

కుపుత్రో జాయేత క్వచిదపి కుమాతా న భవతి ||

2 ||

పృథివ్యాం పుత్రాస్తే జనని బహవః సంతి సరలాః

పరం తేషాం మధ్యే విరలతరలోఽహం తవ సుతః |

మదీయోఽయం త్యాగః సముచితమిదం నో తవ

శివే

కుపుత్రో జాయేత క్వచిదపి కుమాతా న భవతి ||

3 ||

జగన్మాతర్మాతస్తవ చరణసేవా న రచితా

న వా దత్తం దేవి ద్రవిణమపి భూయస్తవ మయా |

తథాపి త్వం స్నేహం మయి నిరుపమం

యత్ప్రకృరుషే

కుపుత్రో జాయేత క్వచిదపి కుమాతా న భవతి ||

4 ||

పరిత్యక్తా దేవాన్వివిధవిధిసేవాకులతయా

మయా పంచాశీతేరధికమపనీతే తు వయసి |

ఇదానీం చేన్మాతస్తవ యది కృపా నాపి భవితా

నిరాలంబో లంబోదరజనని కం యామి శరణం ||

5 ||

శ్వపాకో జల్పాకో భవతి మధుపాకోపమగిరా

నిరాతంకో రంకో విహారతి చిరం కోటికనకైః |

తవాపర్ణ కర్ణ విశతి మనువర్ణ ఫలమిదం

జనః కో జానీతే జనని జపనీయం జపవిధౌ || 6 ||

చితాభస్మాల్పో గరళమశనం దిక్పటధరో

జటాధారీ కంఠే భుజగపతిహారీ పశుపతిః |

కపాలీ భూతేశో భజతి జగదీశైకపదవీం

భవానీ త్వత్పాణిగ్రహణపరిపాటీ ఫలమిదం || 7 ||

న మోక్షస్యాకాంక్షా న చ విభవవాంఛాపి చ న మే

న విజ్ఞానాపేక్షా శశిముఖి సుఖేచ్ఛాపి న పునః |

అతస్త్వాం సంయాచే జనని జననం యాతు మమ

వై

మృడానీ రుద్రాణీ శివ శివ భవానీతి జపతః || 8 ||

నారాధితాసి విధినా వివిధోపచారైః

కిం రూక్షచింతనపరైర్న కృతం వచోభిః |

శ్యామే త్వమేవ యది కించన మయ్యనాథే

ధత్సే కృపాముచితమంబ పరం తవైవ || 9 ||

ఆపత్సు మగ్నః స్మరణం త్వదీయం

కరోమి దుర్గే కరుణార్ణవే శివే |

నైతచ్ఛరత్వం మమ భావయేథాః

క్షుధాత్యషార్తాః జననీం స్మరంతి || 10 ||

జగదంబ విచిత్రమత్ర కిం

పరిపూర్ణా కరుణాస్తి చేన్మయి |

అపరాధపరంపరావృతం

న హి మాతా సముపేక్షతే సుతం || 11 ||

మత్సమః పాతకీ నాస్తి పాపఘ్ని త్వత్సమా న హి

|

ఏవం జ్ఞాత్వా మహాదేవీ యథా యోగ్యం తథా కురు

|| 12 ||

ఇతి శ్రీమచ్ఛంకరాచార్య విరచితం

దేవ్యపరాధక్షమాపణ స్తోత్రం |